



முதலமைச்சர் மு.க.ஸ்டாலின் அவர்கள் நேற்று முன்தினம் (26.2.2026) சென்னை, தியாகராஜர் நகரில் உள்ள இந்திய கம்யூனிஸ்ட் கட்சியின் தலைமை அலுவலகமான பாலன் இல்லத்திற்கு நேரில் சென்று இந்திய கம்யூனிஸ்ட் கட்சியின் முதல் தலைவர் தமியூர் மறைந்த தோழர் ஆர்.நல்லகண்ணு அவர்களின் உடலுக்கு மலர் வளையும் வைத்து, செல்வனக்கம் செலுத்தினார். இந்நிகழ்வின் போது, திராவிட கழகத் தலைவர் கி.வி.ராமணி, அமைச்சர் எ.வ.வேலு, மறுமலர்ச்சி திராவிட முன்னேற்றக் கழகத்தின் பொதுச் செயலாளர் வைகோ, இந்திய கம்யூனிஸ்ட் கட்சியின் பொதுச் செயலாளர் டி.ராஜா, விடுதலைச் சிறுத்தைகள் கட்சித் தலைவர் தொல்.திருமாவளவன், தமிழ்நாடு காங்கிரஸ் கமிட்டி தலைவரும், சட்டமன்ற உறுப்பினருமான செ.செல்வப்பெருந்தகை, இந்திய கம்யூனிஸ்ட் கட்சியின் மாநில செயலாளர் மு. வீரபாண்டியன், மார்க்சிஸ்ட் கம்யூனிஸ்ட் கட்சியின் மாநிலச் செயலாளர் பெ.சண்முகம், முன்னாள் அமைச்சர் சட்டமன்ற உறுப்பினர் முனைவர் க. பொன்முடி, நாடாளுமன்ற உறுப்பினர் ஆ.ராசா, பெருநகர சென்னை மாநகராட்சி நினைக்கழக தலைவர் நே.சிற்றரசு, தமிழ்நாடு கொங்கு இளைஞர் பேரவையின் நிறுவனத் தலைவர் தனியரசு, தமிழ்நாடு வெணிகர் சங்கங்களின் பேரமைப்பு மாநிலத் தலைவர் ஏ.எம். விக்கிரமராஜா, இந்திய கம்யூனிஸ்ட் மற்றும் மார்க்சிஸ்ட் கம்யூனிஸ்ட் கட்சிகளைச் சார்ந்த திருவாகிகள் உடனிருந்தனர்.

# அரசு கல்லூரிகளில் பணிபுரியும் தற்காலிக கவுரவ விரிவுரையாளர்களுக்கு கூடுதலாக ரூ.5 ஆயிரம் ஊதிய உயர்வு!

அமைச்சர் - முனைவர் கோவி. செழியன் அறிவிப்பு!

சென்னை, பிப்.28- அரசு கல்லூரிகளில் பணிபுரியும் தற்காலிக கௌரவ விரிவுரையாளர்களுக்கு கூடுதலாக ரூ.5,000 ஊதிய உயர்வு வழங்கி உயர்கல் வித்துறை அமைச்சர் முனைவர் கோவி. செழியன் அறிவித்துள்ளார்.

முதலமைச்சர் அவர்களின் அறிவுறுத்தலின்படி அரசு கலை, அறிவியல் கல்லூரிகளில் பணிபுரியும் தற்காலிக கௌரவ விரிவுரையாளர்கள், அரசு பொறியியல் கல்லூரிகளில் பணிபுரியும் தற்காலிக உதவிப்பேராசிரியர்கள், அரசு பாலிடெக்னிக் கல்லூரிகளில் பணிபுரியும் தற்காலிக விரிவுரையாளர்கள் என அனைவருக்கும் 01.03.2026 முதல் கூடுதலாக ரூ.5,000 ஊதிய உயர்வு வழங்கப்படும் என உயர்கல்வித் துறை அமைச்சர் முனைவர் கோவி. செழியன் தெரிவித்துள்ளார்.

இது குறித்து உயர்கல்வித் துறை அமைச்சர் கோவி. செழியன் தெரிவித்துள்ளதாவது:-

தமிழ்நாடு முதலமைச்சர் அவர்களின் தலைமையிலான இவ்வரசு எப்பொழுதும், அரசு ஊழியர்களுக்கும் மாணாக்கர்களுக்கும் துணை நின்று செயலாற்றி வருகிறது. அவர்களின் நலன் பேணுவதில் உறுதியுடன் செயல்பட்டு வந்திருக்கிறது. இவ்வகையில் நமது முதலமைச்சர் அவர்கள் உயர்கல்விப் பணியில் மாணாக்கர்களுக்கு பல்வேறு உன்னதத் திட்டங்களை வழங்கி உள்ளார்.

இந்திய அளவில் மட்டுமல்லாமல் உலக அளவில் நமது மாணாக்கர்கள் முதன்மை பெற வேண்டும் என்று "நான் முதல்வன்" திட்டத்தில் திறன் மேம்பாட்டு பயிற்சிகள் வழங்கப்படுகின்றன. தற்போது உலகம் உங்கள் கையில் என்ற நிகழ்வின் மூலம் மடிக்கணிசிகள் வழங்கப்பட்டுள்ளன.

மேலும், ஆராய்ச்சியை மேம்படுத்த முதலமைச்சரின் ஆராய்ச்சி ஊக்கத் தொகை, ஆய்வகங்களை மேம்படுத்த நிதி, தலைசிறந்த வெளிநாட்டு பல்கலைக் கழகங்களுக்குச் சென்று பயில் நடவடிக்கை போன்றவற்றை மாணாக்கர்களுக்கு வழங்கப்பட்டு வருகிறது. ஆசிரியர்களுக்கும் பல்வேறு நிலைகளில் பயிற்சிகள் வழங்கப்படுகின்றன.

தமிழ்நாடு முதலமைச்சரின் ஆணைக்கிணங்க கிராமப்புற மாணாக்கர்களின் உயர்கல்வித் தேவையினை பூர்த்தி செய்யும் நோக்கில் 2021-26 ஆம் ஆண்டில் 38 புதிய அரசு கலை மற்றும் அறிவியல் கல்லூரிகள் தொடங்கப்பட்டுள்ளன. இதனால் 18,760 மாணாக்கர்கள் கூடுதலாக பயனடைந்துள்ளனர். அதே போல், 250க்கும் மேற்பட்ட புதிய பாடப்பிரிவுகளும் தொடங்கப்பட்டு உள்ளன. 2015-ஆம் ஆண்டிற்குப் பிறகு உதவிப்பேராசிரியர் பணியிடங்களை நிரப்பப்படாமல் இருந்த நிலையில், கழக அரசு பொறுப்பேற்றவுடன் 4,000 உதவிப் பேராசிரியர்கள் நியமனம் செய்ய நடவடிக்கை மேற்கொள்ளப்பட்டது.

பல்வேறு நீதிமன்ற வழக்குகளினால் மேல்நடவ



மேலும், 2016-இல் இருந்து உயர்த்தப்படாமல் இருந்த இவர்களின் ஊதியம் 2022ல் ரூ.15,000லிருந்து ரூ.20,000 ஆக உயர்த்தி வழங்கப்பட்டது. பின்னர், மீண்டும் 2 ஆண்டுகளிலேயே (2024ல்) ரூ.25,000 ஆக உயர்த்தி வழங்கப்பட்டது.

தற்போது மீண்டும் ரூ.25,000லிருந்து ரூ.30,000 ஆக உயர்த்தி தமிழ்நாடு முதலமைச்சர் ஒப்புதல் அளித்துள்ளார். அதன்படி, அரசு கலை மற்றும் அறிவியல் கல்லூரி கௌரவ விரிவுரையாளர்கள் மற்றும் அரசு பொறியியல் கல்லூரி தற்காலிக உதவி பேராசிரியர்கள் 01.03.2026 முதல் மாதம் ரூ.30,000 ஊதியம் பெறும். அத்தேபோல் அரசு பாலிடெக்னிக் தற்காலிக விரிவுரையாளர்களுக்கு ரூ.20,000லிருந்து ரூ.25,000 ஆக உயர்த்தி வழங்கப்படும். இதனால் அரசுக்கு, ஆண்டிற்கு ரூ.53 கோடி கூடுதல் செலவினம் ஏற்படும்.

அரசு கலை மற்றும் அறிவியல் கல்லூரி கௌரவ விரிவுரையாளர்கள் 8,741 பேர், அரசு பொறியியல் கல்லூரி

தற்காலிக உதவி பேராசிரியர்கள் 319 பேரும் மற்றும் அரசு பாலிடெக்னிக் கல்லூரி தற்காலிக விரிவுரையாளர்கள் 586 பேர் ஆகமொத்தம் 9,646 தற்காலிக ஆசிரியர்கள் இதன் மூலம் பயனடைவர்.

மேலும், தமிழ்நாடு முதலமைச்சர் அவர்களால் 2025-26ஆம் கல்வியாண்டில் தஞ்சாவூர் மாவட்டம், திருவிடைமருதூர் பகுதியில் தொடங்கப்பட்ட அரசு கலை மற்றும் அறிவியல் கல்லூரிக்கு "முத்தமிழறிஞர் டாக்டர் கலைஞர் மு.கருணாநிதி அரசு கலை மற்றும் அறிவியல் கல்லூரி, திருவிடைமருதூர்" என பெயர் மாற்றம் செய்து ஆணை வெளியிடப்பட்டுள்ளது.

இதற்கு எனது சார்பாகவும், திருவிடைமருதூர் தொகுதி மக்கள் சார்பாகவும் தமிழ்நாடு முதலமைச்சர் அவர்களுக்கும், துணை முதலமைச்சர் அவர்களுக்கும் நன்றியினை தெரிவித்துக்கொள்கிறேன்.

இவ்வாறு உயர்கல்வித் துறை அமைச்சர் கோவி. செழியன் தெரிவித்துள்ளார்.

## ஆற்றல்மிக்க கழக மாவட்டச் செயலாளர்களின் கவனத்திற்கு...!

தேர்தல் அறிக்கை தயாரிப்புக் குழுத் தலைவர் கனிமொழி கருணாநிதி எம்.பி. அறிவிப்பு!

கழகத் தலைவர் முதலமைச்சர் அவர்களின் திராவிட மாதல் நல்லாட்சி தொடர்ந்தும் வகையில், 2026 சட்டமன்றத் தேர்தலுக்கான தி.மு.க. தேர்தல் அறிக்கையைத் தயாரிப்பதற்காக அமைக்கப்பட்டுள்ள குழுவினர், தமிழ்நாட்டின் அனைத்து மாவட்டங்களுக்கும் சென்று நேரில் ஆலோசனைகளைப் பெற்று வருவதுடன், இணையதளம் வாயிலாகவும் பொதுமக்களின் கோரிக்கைகளைப் பெற்று வருகிறோம்.

பொதுவான வாக்குறுதிகளுடன் அந்தந்த மாவட்டங்களில் நிறைவேற்றப்பட வேண்டிய திட்டங்கள் குறித்த வாக்குறுதிகளைத் தனித்தனியே வழங்குவதும், ஆட்சிக்கு வந்தவுடன் அவற்றை நிறைவேற்றுவதும் கழகத்தின் வழக்கமாக உள்ளதால், மாவட்டக் கழகச் செயலாளர்கள் தங்கள் முக்கியமாகக் கருதும் கோரிக்கைகளுடன், அவரவர் கழக மாவட்டங்களுக்குட்பட்ட ஒன்றிய, நகர, பேரூர் கழகச் செயலாளர்கள் மற்றும் தங்கள் மாவட்டங்களில் உள்ள விவசாயிகள், பொது நல அமைப்பினர், வர்த்தகர்கள், தொழில் முனைவோர், மாணவர்கள் உள்ளிட்ட பல தரப்பினரிடமிருந்தும் இதுவரை பெறப்படாமல் விடுபட்டுள்ள கோரிக்கைகளைப் பெற்று, அவற்றில் முதன்மையாக நிறைவேற்றப்பட வேண்டியவற்றை வரிசைப்படுத்தி, மாவட்டக் கழகச் செயலாளரின் கடிதத் தலைப்புத் தாளில் (Letter head) கழகத் தேர்தல் அறிக்கை தயாரிப்புக் குழுவிற்கு விரைந்து அனுப்பி வைத்து, திராவிட மாதல் 2.0 வெற்றியினை உறுதி செய்துமொறு அன்புடன் கேட்டுக் கொள்கிறேன்.



கனிமொழி கருணாநிதி எம்.பி. கழக தேர்தல் அறிக்கை தயாரிப்புக் குழுத் தலைவர் கழக துணைப் பொதுச் செயலாளர்

**கனிமொழி கருணாநிதி எம்.பி.**  
கழக தேர்தல் அறிக்கை தயாரிப்புக் குழுத் தலைவர் கழக துணைப் பொதுச் செயலாளர்

## மீண்டும் 'திராவிட மாதல்' ஆட்சி அமைய பாடுபடுவோம்!

இரா.இராஜீவ் காந்தி தலைமையில் நடந்த மாநில மாணவரணி நிர்வாகிகள் கூட்டத்தில் தீர்மானம்!

சென்னை, பிப்.28- கழக மாணவரணி செயலாளர் இரா.இராஜீவ் காந்தி தலைமையில் நடைபெற்ற மாநில மாணவரணி நிர்வாகிகள் கூட்டத்தில் கழகத் தலைவரின் பிறந்த நாளை மிகச் சிறப்பாகக் கொண்டாட வேண்டும் என்றும், மீண்டும் திராவிட மாதல் ஆட்சி அமைய பாடுபடுவோம் என்பது உள்ளிட்ட தீர்மானங்கள் நிறைவேற்றப்பட்டன.

அதன் விவரம் வருமாறு:-

முதலமைச்சர் கழகத் தலைவர் அவர்களின் அறிவுறுத்தலில் இளந்தலைவர் அவர்களின் வழிகாட்டுதலில் கழக மாணவர் அணியின் மாநில நிர்வாகிகள் கலந்தாலோசனைக் கூட்டம் நேற்று (26.02.2026 - வியாழக்கிழமை) காலை 12.00 மணி அளவில் சென்னை அண்ணா அறிவாலயத்தில் உள்ள கலைஞர் அரங்கத்தில் உள்நாட்டு அமைச்சர் முனைவர் கோவி. செழியன் அவர்களின் தலைமையில் நடைபெற்றது.

இந்தக் கூட்டத்தில் நிறைவேற்றப்பட்ட தீர்மானங்கள்

தமிழ்நாட்டைக் கல்வியில் இந்துயரவிலையே முதன்மை மாநிலமாக ஆக்கியதோடு, சிறப்புக் கூட்டுப் பயிற்சிகள் மூலம் ஒன்றிய அரசின் கல்வி நிறுவனங்களில் அரசுப் பள்ளி மாணவர்கள் தேர்ச்சி பெறும் வகையில் சாதனை நிகழ்த்திக்காட்டியிருக்கும் கழகத் தலைவர், முதலமைச்சர் அவர்களுக்கு இக்கூட்டம் தனது மனமார்ந்த நன்றியைத் தெரிவித்துக் கொள்கிறது.

**தீர்மானம் - 2**  
கழகத் தலைவர் அவர்களின் பிறந்த நாள் கொண்டாட்டம் கழகத் தலைவர், முதலமைச்சர் அவர்களின் 73வது பிறந்த நாளை கழக மாவட்ட நிர்வாகிகள் தனது மனமார்ந்த நன்றியைத் தெரிவித்துக் கொள்கிறது.

**தீர்மானம் - 1**  
கழகத் தலைவர் அவர்களுக்கு நன்றி

**தீர்மானம் - 3**  
மீண்டும் திராவிட மாதல் 2.0 அமைய உழைத்தல் 2026 சட்டமன்றத் தேர்தலில் கழகத் தலைவர் அவர்கள் தலைமையிலான திராவிட மாதல் 2.0 ஆட்சியை மீண்டும் அமைத்து கழக இளந்தலைவர் அவர்களின் கரங்களை வலுப்படுத்த கழக மாணவர் அணி திணைப் பிரசாரங்கள், நாள் முதல்வன், தமிழ்ப்புத்தல்வன் திட்டங்களை மாவட்ட, மாநகர, ஒன்றிய, நகர, பகுதி கழக மாணவர் அணி பொறுப்பாளர்கள் மூலம் தமிழ் மாணவர் மன்றத்தின் மூலம் கொண்டு சேர்த்து தேர்தல் பணியாற்றி இக்கூட்டம் முடிவு செய்கிறது.

இவ்வாறு தீர்மானங்கள் நிறைவேற்றப்பட்டன.

## கழக அமைப்புச் செயலாளர் ஆர்.எஸ்.பாரதி மூத்த சகோதரர் சாய் சுந்தர் மறைவு!

சென்னை, பிப். 28- தி.மு.க. கழக அமைப்புச் செயலாளர் ஆர்.எஸ்.பாரதி அவர்களின் மூத்த சகோதரர் ஆர்.சாய் சுந்தர் (வயது 81) அவர்கள், வயது மூப்பின் காரணமாக உடல்நலக் குறைவு ஏற்பட்டு சிகிச்சை பெற்று வந்த நிலையில், நேற்று முன்தினம் (26.02.2026) பிற்பகல் 1.00 மணியளவில் சிகிச்சை பலவீனமடைந்த நிலையில் மறைவடைந்தார்.

அன்னாரது உடல் சென்னை, கலைஞர்



சுருணாநிதி நகர், 11வது செக்டார், (நீல்கிரீஸ் சூப்பர் மார்க்கெட் அருகில்) 69வது தெரு, கதவிடைக்கம் 8955 உள்ள அவரது இல்லத்தில் வைக்கப்பட்டிருந்தது. நேற்று (பிப்ரவரி 27) மாலை 3.00 மணியளவில் இறுதிச் சடங்கு நடைபெற்றது. மறைந்த ஆர்.சாய் சுந்தர் அவர்களுக்கு கீதா என்ற மனைவியும் டாக்டர் சாய் அருண் என்ற மகனும் உள்ளனர்.

## திருவள்ளூர் மேற்கு மாவட்டச் செயலாளர் திருத்தணி எஸ்.சந்திரன் எம்.எல்.ஏ. சகோதரர் எஸ்.வில்வநாதன் (எ) ரவி மறைவு!

கழகத் தலைவர் - முதுவர் மு.க.ஸ்டாலின் இரங்கல்!

சென்னை, பிப்.28- திருவள்ளூர் மேற்கு மாவட்டக் கழகச் செயலாளர் திருத்தணி எஸ்.சந்திரன் எம்.எல்.ஏ.வின் சகோதரர் எஸ்.வில்வநாதன் என்கிற ரவி அவர்கள் நேற்று முன்தினம் (26.2.2026 - வியாழக்கிழமை) காலை இயற்கையினாலான மரணம் அடைந்தார் என்பதை அறிவிக்க வருந்துகிறோம்.

இச்செய்தியறிந்ததும் கழகத் தலைவர், முதுவர் மு.க.ஸ்டாலின் அவர்கள் தமது ஆழ்ந்த இரங்கலை சகோதரரை இழந்து வாடும் திருத்தணி எஸ்.சந்திரன் உள்ளிட்ட அவரது குடும்பத்தினருக்கு தெரிவித்துள்ளார்.

## திராவிட இயக்க தீரர்கள் நினைவு நாள்

திருத்துறைப்பூண்டி இர.செல்வராசன் பிப்ரவரி 28 (1992)

திருத்துறைப்பூண்டி நகரச் செயலாளராகவும் - பேரூராட்சி மன்றத் தலைவராகவும் பணியாற்றியவர். 'மிசா'விலும் மற்றும் தலைமைக் கழகம் அறிவித்த சட்ட எரிப்பு உள்ளிட்ட அறப்போராட்டங்களிலும் பங்கேற்றுச் சிறை சென்றவர். குடந்தை, மகாமகக் குள மரணங்கள் குறித்து நீதிவிராணை கோரி, கழகத்தின் சார்பில் நடைபெற்ற கண்டனப் பேரணியில் பங்கேற்றபோது மாரடைப்பால் காலமானார். "திருத்துறைப்பூண்டி வட்டாரத்தில் கழகச் சிங்கமாக நடைபெட்டு, அடங்காத ஆர்வத்துடன் பணியாற்றிய தம்பி. சாவு முனையிலும் அந்தத் தமிழ் கழகப் பணியே ஆற்றியுள்ளார்" என்று தலைவர் கலைஞர் அவர்கள் தமது இரங்கல் செய்தியில் தெரிவித்துள்ளார்.

**தலைமைக் கழகம் தி.மு.க.**